

समाहरणालय, दरभंगा  
(जिला निर्वाचन कार्यालय)

नगर निगम आम निर्वाचन 2017

—:आदेश:—

नगर निगम आम निर्वाचन 2017 के लिए मतदान की तिथि दिनांक-21.05.2017 निर्धारित है। गश्तीदल दण्डाधिकारी दिनांक-20.05.2017 को योगदान देंगे तथा सामग्री प्राप्त कर आवंटित मतदान केंद्र के लिए प्रस्थान करेंगे। गश्तीदल दण्डाधिकारी के योगदान, सामग्री प्राप्ति एवं प्रस्थान के लिए निम्न व्यवस्था तत्काल प्रभाव से सुनिश्चित की जा रही है:-

- **इन्डोर स्टेडियम, लहेरियासराय:-** इन्डोर स्टेडियम, लहेरियासराय, दरभंगा में चिन्हित स्थल पर गश्तीदल दण्डाधिकारियों को ई0वी0एम0 एवं अन्य विशिष्ट सामग्री उपलब्ध कराया जायेगा। इस केंद्र के संपूर्ण व्यवस्था के वरीय प्रभार में श्री विवेकानन्द झा, उप विकास आयुक्त-सह-निर्वाची पदाधिकारी, नगर निगम, दरभंगा रहेंगे। वे अपने पर्यवेक्षण में श्री नरेश झा, निदेशक, डी0आर0डी0ए0 तथा श्री शंकर शरण ओमी, वरीय उप समाहर्ता-सह-नोडल पदाधिकारी, ई0वी0एम0 कोषांग, दरभंगा के सहयोग से ससमय सारी व्यवस्था सुनिश्चित करेंगे।
- **गश्तीदल दण्डाधिकारी का योगदान (दिनांक-20.05.2017) :-**
  - गश्तीदल दण्डाधिकारी दिनांक-20.05.2017 को इन्डोर स्टेडियम, लहेरियासराय, दरभंगा के चिन्हित स्थल पर अपना योगदान देंगे।
  - योगदान पश्चात् उनकी उपस्थिति संधारित की जायेगी। उपस्थिति संधारित करने हेतु कार्मिक कोषांग के द्वारा अग्रिम रूप से उपस्थिति पंजी तैयार कर सभी की उपस्थिति लिया जायेगा।
  - उपस्थिति पश्चात् प्रशिक्षण कोषांग के नोडल पदाधिकारी द्वारा उन्हें कार्ययोजना के संबंध में प्रशिक्षण दिया जायेगा।
  - प्रशिक्षण के उपरांत उन्हें पी0सी0सी0पी0 का तथा उनसे संबद्ध पुलिस बल का संचार योजना उपलब्ध कराया जायेगा।
  - इसके अतिरिक्त उन्हें पी0सी0सी0पी0 के साथ संबद्ध वाहनों की संचार योजना की प्रति उपलब्ध करायी जायगी साथ ही जिला स्तरीय संचार योजना की प्रति भी उपलब्ध करायी जायगी।
  - नोडल पदाधिकारी, विधि व्यवस्था कोषांग/वाहन कोषांग तथा संचार योजना कोषांग उक्त सूची दिनांक 19.05.2017 के पूर्वाह्न 11:00 बजे तक नोडल पदाधिकारी, कार्मिक कोषांग को उपलब्ध करा देंगे जिनके द्वारा गश्तीदल दण्डाधिकारियों को उक्त की प्रति उपलब्ध करायी जा सके।
  - प्रशिक्षण केंद्र पर ही अलग-अलग काउंटर बनाकर उन्हें अग्रिम उपलब्ध कराई जायेगी। कार्मिक कोषांग अग्रिम वितरण हेतु दिनांक- 14.05.2017 तक कर्मियों का काउंटरवार अलग-अलग टीम तैयार कर लेगा तथा कर्मियों को कितनी राशि अग्रिम के रूप में दी जायेगी, इसकी विवरणी उप निर्वाचन पदाधिकारी, दरभंगा को दिनांक 14.05.2017 तक अनिवार्य रूप से दे देंगे ताकि उतनी राशि की व्यवस्था तदनुसार सुनिश्चित किया जा सके।
  - नजारत उप समाहर्ता, दरभंगा अपने पर्यवेक्षण में कार्मिक कोषांग के द्वारा गठित टीम के माध्यम से अग्रिम वितरण कार्य का अनुश्रवण करेंगे तथा यह सुनिश्चित करेंगे कि बिना किसी परेशानी के सभी गश्तीदल दण्डाधिकारियों को शीघ्र अग्रिम उपलब्ध हो जाय।

**गश्तीदल दण्डाधिकारियों का योगदान तथा सामग्री वितरण का कार्यक्रम (दिनांक-20.05.2017) :-**

- गश्तीदल दण्डाधिकारी को दिनांक-20.05.2017 को सामग्री उपलब्ध कराई जायेगी। उनके योगदान देने तथा उन्हें सामग्री उपलब्ध कराने एवं पुलिस पदाधिकारी के साथ योगदान स्थल पर उनके मिलान हेतु निम्न कार्यक्रम निर्धारित किया गया है:-

क्र० सं०	नगर निगम का नाम	गश्तीदल दण्डाधिकारियों तथा पुलिस पदाधिकारियों के लिए मिलान स्थल	योगदान का समय
1	2	3	4
1	दरभंगा नगर निगम, दरभंगा।	इन्दोर स्टेडियम, लहेरियासराय, दरभंगा।	08.00 बजे पूर्वाह्न

- इन्दोर स्टेडियम के बरामदे पर गश्तीदल दण्डाधिकारी तथा पुलिस पदाधिकारी के बैठने की व्यवस्था की जायेगी। आवश्यकता पड़ने पर नोडल पदाधिकारी, ई0वी0एम0 कोषांग, दरभंगा के अधियाचना पर शोड की व्यवस्था की जायेगी।
- बैठने की व्यवस्था इस प्रकार की जायगी गश्तीदल दंडाधिकारी एवं पुलिस पदाधिकारी पूर्व से निर्धारित अपने कर्णांकित स्थल पर बैठ सकें।
- कार्मिक कोषांग के नोडल पदाधिकारी योगदान/मिलान स्थल पर बनने वाले गश्तीदल दण्डाधिकारी तथा पुलिस पदाधिकारी के बैठने हेतु गश्तीदल संख्या वार स्थल को दिनांक-19.05.2017 के अपराह्न 8.00 बजे तक कर्णांकित कर देंगे ताकि गश्तीदल दण्डाधिकारी एवं पुलिस पदाधिकारी दिनांक-20.05.2017 को अपने लिए कर्णांकित स्थल पर बैठ सकें एवं गश्तीदल दण्डाधिकारी तथा पुलिस पदाधिकारी का मिलान सुनिश्चित हो सके।
- योगदान स्थल पर अग्रिम रूप से स्थल चिन्हित कर सुरक्षित गश्तीदल दण्डाधिकारी के बैठने की व्यवस्था की जायेगी।
- कार्मिक कोषांग के नोडल पदाधिकारी द्वारा गश्तीदल दण्डाधिकारियों की उपस्थिति प्राप्त करने हेतु अग्रिम रूप से टीम का गठन कर टीम के माध्यम से उनकी उपस्थिति प्राप्त की जायेगी।
- किसी गश्तीदल दण्डाधिकारी की अनुपस्थिति की स्थिति में अपरिहार्य स्थिति में सुरक्षित से दण्डाधिकारी को प्रतिस्थापित की जायेगी। यह कार्य कार्मिक कोषांग के नोडल पदाधिकारी के द्वारा किया जायेगा।
- गश्तीदल दण्डाधिकारियों को नियुक्ति पत्र के साथ निम्न सामग्री भी दी जायगी -
  - ⇒ रूट चार्ट (विधि व्यवस्था कोषांग के द्वारा दिनांक 17.05.2017 को कार्मिक कोषांग को उपलब्ध करा दी जायगी।)
  - ⇒ पी0सी0सी0पी0 को उपलब्ध कराये जाने वाले वाहन की विवरणी जिसमें वाहन की संख्या तथा वाहन चालक का नाम एवं मोबाईल संख्या रहेगा (वाहन कोषांग के द्वारा 17.05.2017 को कार्मिक कोषांग को उपलब्ध करा दी जायगी।)

- ⇒ गश्तीदल दण्डाधिकारी के साथ संबद्ध पुलिस पदाधिकारी का नाम एवं उनसे संबद्ध पुलिस बल का नाम एवं उनका सम्पर्क मोबाईल संख्या (वरीय पुलिस अधीक्षक, दरभंगा द्वारा दिनांक 17.05.2017 को कार्मिक कोषांग के नोडल पदाधिकारी को उपलब्ध करा दिया जायगा)
- ⇒ गश्तीदल दण्डाधिकारी के साथ संबद्ध पीठासीन पदाधिकारी तथा प्रथम मतदान पदाधिकारी का नाम तथा उनका मोबाईल नं० (जिला सूचना विज्ञान पदाधिकारी के द्वारा तैयार कर कार्मिक कोषांग के नोडल पदाधिकारी को उपलब्ध कराया जायगा)
- ⇒ गश्तीदल दण्डाधिकारी का कर्त्तव्य संबंधित अनुदेश (प्रशिक्षण कोषांग के द्वारा कार्मिक कोषांग के नोडल पदाधिकारी को दिनांक 17.05.2017 को उपलब्ध कराया जायगा)
- ⇒ कार्मिक कोषांग के नोडल पदाधिकारी द्वारा नियुक्ति पत्र के साथ उपरोक्त के वितरण हेतु आवश्यक कार्रवाई सुनिश्चित की जायगी।

- वरीय पुलिस अधीक्षक, दरभंगा उपरोक्त कार्यक्रम के अनुसार निर्धारित समय पर गश्तीदल दण्डाधिकारी के साथ संबद्ध पुलिस पदाधिकारी को गश्तीदल दण्डाधिकारियों के योगदान के लिए डिस्पैच केन्द्र के कर्णाकित स्थल पर ससमय योगदान दिलाना सुनिश्चित करेंगे ताकि गश्तीदल दण्डाधिकारियों के साथ संबंधित पुलिस पदाधिकारी का मिलान हो सके एवं मिलान के तत्काल पश्चात् वे सामग्री प्राप्ति के लिए बने काउन्टर पर प्रस्थान कर सके। वरीय पुलिस अधीक्षक अग्रिम रूप से यह सुनिश्चित करेंगे कि प्रतिनियुक्त पुलिस पदाधिकारी निर्धारित समय अपना योगदान उनसे संबद्ध गश्तीदल दण्डाधिकारी के समक्ष दे सके ताकि उन्हें संयुक्त संबोधन कर सामग्री वितरण स्थल पर भेजा जा सके।

➤ गश्तीदल दण्डाधिकारियों के साथ संबद्ध पुलिस बल के बैठने का स्थान :-

- अनुमंडल पदाधिकारी, सदर दरभंगा तथा अनुमंडल पुलिस पदाधिकारी, सदर दरभंगा तथा निर्वाची पदाधिकारी, दरभंगा नगर निगम, दरभंगा संयुक्त रूप से योगदान स्थल का स्थलीय सत्यापन कर अग्रिम रूप से पुलिस बल के बैठने का स्थल चिन्हित कर लेंगे ताकि गश्तीदल दण्डाधिकारी एवं पुलिस पदाधिकारी द्वारा उनसे संबद्ध पुलिस बल प्राप्त किया जा सके।
- वरीय पुलिस अधीक्षक, दरभंगा इस संबंध में ससमय अग्रिम कार्रवाई करते हुए पुलिस बल का कमान निर्गत कर देंगे एवं सुनिश्चित करेंगे कि संबंधित पुलिस बल निर्धारित समय पर उक्त निर्धारित स्थल पर उपस्थित हो सके।
- उपरोक्त में किसी प्रकार की अव्यवस्था न हो इस हेतु वरीय पुलिस अधीक्षक के द्वारा योगदान स्थल पर एक वरीय पुलिस पदाधिकारी को नोडल पदाधिकारी के रूप में प्रतिनियुक्त किया जायेगा जो यह सुनिश्चित करेंगे कि सारे पुलिस पदाधिकारी एवं पुलिस बल निर्धारित स्थल पर ससमय पर पहुँच जाय तथा गश्तीदल दण्डाधिकारी का पुलिस पदाधिकारी के साथ मिलान हो सके एवं तत्पश्चात् वे उनसे संबद्ध पुलिस बल के साथ सामग्री एवं वाहन प्राप्त कर तत्काल अपने आवंटित मतदान केंद्रों के लिए प्रस्थान करेंगे।

- दण्डाधिकारियों एवं पुलिस बल के योगदान स्थल पर गुणवत्ता युक्त लॉडस्विचर एवं साउण्ड सिस्टम लगाया जायेगा।

➤ गश्तीदल दण्डाधिकारियों के लिए वाहनों की व्यवस्था :-

- पी0सी0सी0पी0 अपना वाहन नेहरू स्टेडियम में बने वाहन कोषांग से प्राप्त करेंगे।
- दिनांक 20.05.2017 को गश्तीदल दण्डाधिकारी सामग्री प्राप्त करने के पश्चात इसी स्थल से वाहन को प्राप्त करेंगे। नोडल पदाधिकारी, वाहन कोषांग गश्तीदल दण्डाधिकारी को वाहन उपलब्ध कराने हेतु वाहनों की उपलब्धता एवं इसे संबंधित गश्तीदल दण्डाधिकारी को उपलब्ध कराने हेतु सारी व्यवस्था दिनांक 19.05.2017 के अपराह्न 09:00 बजे तक पूर्ण कर लेंगे।

➤ ई0वी0एम0 एवं अन्य सामग्री वितरण की व्यवस्था :-

- गश्ती दल दण्डाधिकारियों को ई0वी0एम0 एवं अन्य सामग्री प्राप्त करने हेतु इंडोर स्टेडियम के सामने तीन काउन्टर का निर्माण किया जायेगा।
- विभिन्न काउन्टर पर पदाधिकारी एवं कर्मियों की प्रतिनियुक्ति निम्नवत् की जाती है:-

क0 सं0	सामग्री वितरण स्थल का नाम	नगर निगम का नाम	काउन्टर नं0 - 1 से संबद्ध प्रभारी पदाधिकारी/ कर्मियों का नाम एवं पदनाम	काउन्टर नं0 - 2 से संबद्ध प्रभारी पदाधिकारी/ कर्मियों का नाम एवं पदनाम	काउन्टर नं0 - 3 से संबद्ध प्रभारी पदाधिकारी/ कर्मियों का नाम एवं पदनाम
1	2	3	4	5	6
1	इंडोर स्टेडियम लहेरियासराय, दरभंगा।	दरभंगा नगर निगम, दरभंगा।	1. श्री पुर्णेंदु कुमार झा, परियोजना निदेशक, आत्मा -सह-सहायक निर्वाची पदाधिकारी, दरभंगा नगर निगम दरभंगा। 2. श्री आनन्द कुमार, अनुदेशक, राजकीय पॉलिटिकल, दरभंगा। 3. श्री शिव नाथ बैठा, अनुदेशक, राजकीय पॉलिटिकल, दरभंगा। 4. श्री शम्भू मंडल, अनुदेशक, राजकीय पॉलिटिकल, दरभंगा। 5. दो मजदूर जिला निर्वाचन कार्यालय, द्वारा उपलब्ध कराया जायेगा।	1. मो0 बसीम, अल्प संख्यक कल्याण पदाधिकारी-सह-सहायक निर्वाची पदाधिकारी, दरभंगा नगर निगम, दरभंगा। 2. श्री चिरंजीव कुमार झा, अनुदेशक, दरभंगा अभियंत्रण महाविद्यालय, दरभंगा। 3. मुणिन्द्र कुमार, अनुदेशक, दरभंगा अभियंत्रण महाविद्यालय, दरभंगा। 4. श्री रामाशंकर सिंह, अनुदेशक, आई0टी0आई0 रामनगर, दरभंगा। 5. दो मजदूर जिला निर्वाचन कार्यालय, द्वारा उपलब्ध कराया जायेगा।	1. श्री रमेश कुमार सुमन, जिला भविष्य निधि पदाधिकारी-सह-सहायक नोडल पदाधिकारी, ई0वी0एम0 कोषांग, दरभंगा। 2. श्री अनिल कुमार सिन्हा, अनुदेशक, आई0टी0आई0 रामनगर, दरभंगा। 3. श्री राकेश रंजन, अनुदेशक, आई0टी0आई0 रामनगर, दरभंगा। 4. श्री दयानन्द, अनुदेशक, ई0वी0एम0 कोषांग, दरभंगा। 5. दो मजदूर जिला निर्वाचन कार्यालय, द्वारा उपलब्ध कराया जायेगा।

- काउंटर का निर्माण नोडल पदाधिकारी ई0वी0एम0 कोषांग के द्वारा अपने पर्यवेक्षण में कार्यपालक अभियंता, भवन प्रमंडल के सहयोग से कराया जायेगा। इस काउंटर का निर्माण हर हाल में दिनांक 18.05.2017 के अपराह्न 09:00 बजे तक पूर्ण कर लिया जाना है। संबंधित काउंटर के प्रभारी तथा निर्वाची पदाधिकारी अग्रिम रूप से नोडल पदाधिकारी, ई0वी0एम0 कोषांग से समन्वय स्थापित कर यह सुनिश्चित हो लेंगे कि काउंटर का निर्माण इस प्रकार किया जाय ताकि किसी भी दण्डाधिकारी को ई0वी0एम0 तथा अन्य सामग्री प्राप्त करने में किसी प्रकार की असुविधा न हो एवं वे शीघ्रता से काउंटर से ई0वी0एम0 एवं अन्य सामग्री प्राप्त कर प्रस्थान कर सकें। उप निर्वाचन पदाधिकारी, दरभंगा सामग्री वितरण काउंटर पर ई0वी0एम0 कोषांग के नोडल पदाधिकारी के अधियाचना पर आवश्यक शेड की व्यवस्था अनुमोदित फर्मों से सुनिश्चित करेंगे ताकि वर्षा आदि के कारण ई0वी0एम0 भीगे नहीं तथा गश्तीदल दण्डाधिकारियों को प्रतिकूल मौसम में सामग्री लेने में किसी प्रकार की परेशानी न हो। साथ ही प्रत्येक काउंटर पर आवश्यक संख्या में टेबुल/कुर्सी आदि की भी अग्रिम व्यवस्था उप निर्वाचन पदाधिकारी, दरभंगा द्वारा अनुमोदित फर्मों के माध्यम से ई0वी0एम0 कोषांग के नोडल पदाधिकारी के अधियाचना पर ससमय किया जायगा।
- इसी काउंटर पर गश्तीदल दण्डाधिकारियों को निम्न सामग्री उपलब्ध कराया जायगा –
  - ⇒ ई0वी0एम0 :- ई0वी0एम0 कोषांग के नोडल पदाधिकारी के द्वारा तैयार किया जायगा।
  - ⇒ निविदत्त मतपत्र का पैकेट :- मतपत्र कोषांग के नोडल पदाधिकारी के द्वारा विखंडीकृत कर पैकेट दिनांक 16.05.2017 तक नोडल पदाधिकारी ई0वी0एम0 कोषांग को उपलब्ध करा दिया जायेगा)
  - ⇒ पेपर सील :- ई0वी0एम0 कोषांग के नोडल पदाधिकारी के द्वारा विखंडीकृत कर उपलब्ध कराया जायेगा।
  - ⇒ स्ट्रीप सील :- ई0वी0एम0 कोषांग के नोडल पदाधिकारी के द्वारा विखंडीकृत कर उपलब्ध कराया जायेगा।
  - ⇒ एड्रेस टैग :- ई0वी0एम0 कोषांग के नोडल पदाधिकारी के द्वारा विखंडीकृत कर उपलब्ध कराया जायेगा।
  - ⇒ स्पेशल टैग :- ई0वी0एम0 कोषांग के नोडल पदाधिकारी के द्वारा विखंडीकृत कर उपलब्ध कराया जायेगा।
  - ⇒ अन्य कोई विशिष्ट सामग्री जो निर्वाची पदाधिकारी द्वारा गश्तीदल दण्डाधिकारी को देने हेतु निदेशित किया जाता है।
- वितरण की तिथि को दण्डाधिकारियों को सामग्री का वितरण निर्वाची पदाधिकारी/ उनके द्वारा प्राधिकृत सहायक निर्वाची पदाधिकारी, नोडल पदाधिकारी, ई0वी0एम0 कोषांग तथा नोडल पदाधिकारी, मतपत्र कोषांग के अग्रिम समन्वय से किया जायगा ताकि वितरण के समय किसी प्रकार की अव्यवस्था न हो एवं कोई सामग्री छुटे नहीं।
- गश्तीदल दण्डाधिकारियों को ई0वी0एम0 एवं अन्य सामग्री पंजी में विधिवत् प्राप्ति लेकर उपलब्ध कराया जाना है। प्राप्ति पंजी का निर्माण संयुक्त रूप से मतपत्र कोषांग के नोडल पदाधिकारी, ई0वी0एम0 कोषांग के नोडल पदाधिकारी तथा निर्वाची पदाधिकारी के द्वारा प्राधिकृत सहायक निर्वाची पदाधिकारी अग्रिम रूप से समन्वय स्थापित कर तैयार कर लेंगे तथा तदनु रूप पंजी पर विधिवत् प्राप्ति लेकर सामग्री का वितरण करेंगे।

➤ वाहन संबद्धता की व्यवस्था :-

- गश्तीदल दण्डाधिकारी एवं पुलिस पदाधिकारी सामग्री लेने के पश्चात् वाहन नेहरू स्टेडियम, लहेरियासराय, दरभंगा में बनाये गये वाहन कोषांग से प्राप्त करेंगे।
- वाहन कोषांग के नोडल पदाधिकारी द्वारा दोनो मिलान स्थल पर काउंटर स्थापित की जायेगी। उक्त काउंटर पर उनके कोषांग के द्वारा आवश्यक संख्या में पदाधिकारियों एवं कर्मचारियों की प्रतिनियुक्ति की जायेगी। ये पदाधिकारी एवं कर्मचारी काउंटर पर वाहन के लौगबुक, ईंधन कूपन तथा

रूटचार्ट के साथ रहेंगे ताकि गश्तीदल दण्डाधिकारियों को उनसे संबंधित वाहन का लोगबुक, ईंधन कूपन एवं रूटचार्ट उन्हें शीघ्रता से उपलब्ध कराया जा सके।

- वाहन कोषांग के द्वारा अग्रिम रूप से किस गश्तीदल दण्डाधिकारी को कौन सा वाहन दिया जायेगा तथा उनके द्वारा कितनी दूरी तय की जायेगी इसका पूर्व आकलन करते हुए ईंधन कूपन तैयार रखा जायेगा ताकि गश्तीदल दण्डाधिकारी को शीघ्रता से इसे उपलब्ध कराया जा सके।
- वाहन कोषांग के नोडल पदाधिकारी के द्वारा अग्रिम रूप से गश्तीदल दण्डाधिकारियों के लिए वाहन चिन्हित कर दिया जायेगा तथा प्रत्येक वाहन पर संबद्ध गश्तीदल संख्या एवं विधानसभा क्षेत्र संख्या का स्टिकर चिपका दिया जायेगा ताकि गश्तीदल दण्डाधिकारी अपने वाहन के बारे में अवगत हो सके। वे यह कार्य हर हाल में दिनांक-19.05.2017 के रात्रि 8.00 बजे तक पूर्ण कर लेंगे।
- वार्डवार उनके द्वारा संबंधित कोषांग में वाहनों को पंक्तिबद्ध कर रखा जायेगा ताकि दंडाधिकारियों को वाहन खोजने में किसी प्रकार की असुविधा न हो।

➤ **अन्यान्य व्यवस्था :-**

- दिनांक- 20.05.2017 को डिस्पैच केंद्र स्थल पर अत्यधिक संख्या में वाहनों का मुवमेंट रहेगा। वरीय पुलिस अधीक्षक, दरभंगा अग्रिम रूप से यातायात के सुचारु परिचालन के लिए कार्ययोजना तैयार कर यह व्यवस्था सुनिश्चित करेंगे कि गश्तीदल दण्डाधिकारियों के वाहन के परिचालन में किसी प्रकार की अव्यवस्था न हो।
- सिविल सर्जन, दरभंगा उपरोक्त निर्धारित स्थलों पर पर्याप्त संख्या में चिकित्सकों की प्रतिनियुक्ति प्राथमिक उपचार से संबंधित सभी उपकरणों के साथ करेंगे ताकि आवश्यकता पड़ने पर किसी भी कर्मी को यह सुविधा उपलब्ध कराया जा सके।
- कार्यपालक अभियंता, लोक स्वास्थ्य प्रमंडल, दरभंगा उपरोक्त निर्धारित स्थलों पर स्वच्छ पेयजल एवं अस्थायी शौचालय की व्यवस्था करेंगे ताकि प्रतिनियुक्त कर्मियों को किसी भी तरह की कठिनाई न हो सके। इस संबंध में वे डिस्पैच केंद्रों का स्थलीय सत्यापन कर उक्त स्थल पर लगे हुए चापाकल की मरम्मत करना सुनिश्चित करेंगे। यदि आवश्यक हो तो वे डिस्पैच केंद्रों पर अस्थायी चापाकल की व्यवस्था भी करना सुनिश्चित करेंगे। साथ ही एक पानी का टैंकर भी डिस्पैच केंद्र पर दिनांक-19.05.2017 के पूर्वाह्न 6.00 बजे से उपलब्ध रखेंगे।
- नगर आयुक्त, दरभंगा के द्वारा पर्याप्त संख्या में डिस्पैच केन्द्र तथा ई0वी0एम0 वितरण केंद्र स्थल पर सफाई कर्मी की प्रतिनियुक्ति की जायेगी जो दिनांक-18.05.2017 से लगातार डिस्पैच केंद्र के संपूर्ण परिसर की सफाई सुनिश्चित करेगा।
- उप निर्वाचन पदाधिकारी, दरभंगा के द्वारा डिस्पैच केंद्रों पर, गश्तीदल दण्डाधिकारियों एवं पुलिस पदाधिकारियों के मिलान स्थल, पुलिस बलों के ठहरने के स्थल पर पंडाल/शेड, जेनरेटर, पंखा, टेबुल, कुर्सी, साउण्ड सिस्टम आदि की व्यवस्था अनुमोदित फर्म से की जायेगी तथा मजदूर की भी व्यवस्था

सुनिश्चित की जायेगी। वरीय प्रभारी डिस्पैच केन्द्र इस संबंध में ससमय आवश्यक अधियाचना उप निर्वाचन पदाधिकारी को उपलब्ध करा देंगे ताकि उनके द्वारा जिले के अनुमोदित फर्मों से यह कार्य ससमय संपन्न कराया जा सके।

उपरोक्त के आलोक में सभी संबंधित को निदेशित किया जाता है कि वे तत्काल सारी कार्रवाई ससमय सुनिश्चित करेंगे ताकि गश्तीदल दण्डाधिकारियों के ससमय प्रस्थान को सुनिश्चित किया जा सके।

सर्वोच्च प्राथमिकता के आधार पर सभी संबंधित इसका अनुपालन सुनिश्चित करेंगे।



जिला निर्वाचन पदाधिकारी (नगरपालिका)

—सह—

जिला पदाधिकारी, दरभंगा।

ज्ञापांक— 606 / जि० निर्वा० लहेरियासराय दिनांक ...05... वीं मई 2017 ।

- प्रतिलिपि:—** सचिव, राज्य निर्वाचन आयोग, बिहार पटना को सूचनार्थ प्रेषित।  
**प्रतिलिपि:—** आयुक्त, दरभंगा प्रमंडल, दरभंगा को सूचनार्थ प्रेषित।  
**प्रतिलिपि:—** सभी प्रेक्षक दरभंगा नगर निगम निर्वाचन 2017 को सूचनार्थ प्रेषित।  
**प्रतिलिपि:—** वरीय पुलिस अधीक्षक, दरभंगा को सूचनार्थ एवं आवश्यक कार्यार्थ प्रेषित।  
**प्रतिलिपि:—** उप विकास आयुक्त, दरभंगा/नगर आयुक्त, दरभंगा को सूचनार्थ एवं आवश्यक कार्यार्थ प्रेषित।  
**प्रतिलिपि:—** सिविल सर्जन, दरभंगा/कार्यपालक अभियंता, लोक स्वास्थ्य प्रमंडल, दरभंगा/कार्यपालक अभियंता, भवन प्रमंडल, दरभंगा को सूचनार्थ एवं आवश्यक कार्यार्थ प्रेषित।  
**प्रतिलिपि:—** निर्वाची पदाधिकारी, दरभंगा नगर निगम निर्वाचन 2017 को सूचनार्थ एवं आवश्यक कार्यार्थ प्रेषित।  
**प्रतिलिपि:—** सूचना एवं जन सम्पर्क पदाधिकारी, दरभंगा को सूचनार्थ एवं आवश्यक कार्यार्थ प्रेषित।  
**प्रतिलिपि:—** उप निर्वाचन पदाधिकारी, दरभंगा को सूचनार्थ एवं आवश्यक कार्यार्थ प्रेषित।  
**प्रतिलिपि:—** सभी कोषांगों के नोडल पदाधिकारी को सूचनार्थ एवं आवश्यक कार्यार्थ प्रेषित।  
**प्रतिलिपि:—** सभी संबंधित पदाधिकारियों/कर्मियों को सूचनार्थ एवं आवश्यक कार्यार्थ प्रेषित।



जिला निर्वाचन पदाधिकारी (नगरपालिका)

—सह—

जिला पदाधिकारी, दरभंगा।